

## Qamar biss u Kewkba.....

“U n-nies harġet mill-belt u staghbet bil-gmiel tad-dehra tal-qamar u l-kewkba fejn xulxin imqiegħda, u s-safa ta' l-ajru fietel.”

*Xi gmiel ta' lejla! qamar biss u kewkba  
Jicegħlu s-skiet ta' dan il-lejl li riesaq,  
U s-sema safi, qisu mera ikhal  
Li fih l-għajnejn tisserrah. Xejn ta' hegga,  
Ta' giri w qtigh il-qalb, tamiet imharbta,  
Ma jaf dal-gmiel hekk hiemed. Sliem ihabbar.  
Xi gmiel ta' lejla! Donnok thoss li ruhek  
Trid toħroġ barra minn dal-qafas iebes  
Ta' għadam, dgħif, u demm u fix-xejn titlef  
Is-sura tagħha bix bil-heffa tigri  
Ma' l-erbagħt iżmna, ma l-erbagħt irjeh,  
Hielsa; bħad-dawl li rmiet ix-xemx ferhana  
Ta' gabel nofs in-nhar li għadu jlebbet  
F'raddet il-wisa' kbir ta' wara x-xemx,  
Ta' wara l-kwiekeb żoroq, wara ż-żmien  
U l-ħajja fejn tal-mewt taħkem is-saltna:  
Wara l-univers.*

*Qamar biss u kewkba,  
W iżraq imdallam, fond bħal baħar ħgieja...*

*Għandu das-seher minn dal-gmiel tal-lejla  
Is-sliem li darba ħlomt għal jiem żgħuziti:  
Sthajjilt li l-ħlewwa qiegħda tgħaqqad f'rabta  
L-imħuh tan-nies li ta' kull jum tiltaqa';  
Sthajjilt l-imħabba bejn il-bnedmin timraħ  
Bix tfarraġ l-imnikktin mid-dieg u l-karba;  
Sthajjilt li l-maħfra li malajr tingħata  
Ser thassar mit-tifkira l-ghelt u l-għawi;  
Sthajjilt li l-ħbiberija mhix bħall-kelma  
Li sat-tifsira titlef tul iż-żmien.  
Kif jibda jbexbex mill-lejliet sajjija:  
Ftit ftit id-dawl jizdied, u l-kwiekeb jinżgħu  
Il-bjuda li fid-dalma kienu libsu,  
Sakemm fil-għera tqum tal-jum id-dija,  
U d-dawl iwagga' s-sens; hekk qomt mill-ħolma*

Ta' niem tfuliti; jien għaraft il-bluha:  
 Għaraft li l-idijal m'għanduex hliet caħda  
 Qalb il-bnedmin li ta' kull jum jintilfu  
 Fil-ħsieb ta' loqma hobz, bid-dmugh imzarrba.....

Iswed il-lejl qed jaħkem; u minn wara  
 L-qamar u l-kewkba, bdew ifeġġu, issa,  
 Mijiet mijiet il-kwiekeb impetptin,  
 Bħall-ħjut tax-xita dejjem riesqa lejna  
 Maqtugħa f'nofshom. Bħal tagħmiż t'għajnejn  
 Jintfew, jixegħlu, u kemm kemm ibiddu  
 L-leħħa ta' lwienhom. Tgħid dawn huma għelma  
 Ta' kif l-erwieħ il-kbar mid-dinja msawta  
 Ta' l-idijal it-torċa xegħlu fostna,  
 U kif il-kwiekeb tiżgħad — wens l-iljieli —  
 Kienu tad-dinja l-wens: id-dinja mħarbta  
 Mill-ġuħ u l-għaks u t-turufnar u l-gwerer?  
 Għax l-idijal li hafna jsejħu frugħa  
 Minn dejjem kellu hbieb fil-qlub magħsura,  
 U jekk hemm, fuq l-Għoljiet tal-Għajb, inħaġru,  
 Il-Mewt isinhom fdiet bix jibqgħu magħna.

Mela petptu, ja dual tal-lejl bis-sliema!  
 Tagħkom il-ġmiel, u tagħna l-ġlied għall-ħajja:  
 Il-ġiri, l-qtigħ il-qalb, il-għajb, it-tama.  
 Halluna, hekk, narawkom sbieħ fl-għaxija:  
 Naraw il-ġmiel li Alla għalina ħalaq,  
 U nifhmu kif il-ħajja tagħna għajjibna,  
 U s-sew stmerrejna.